

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīnivāsarāmānujamahādēśikaiḥ (maisūra āṇḍavan) anugṛhītam*

**॥ śrīmadācāryavaibhavaśatakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmadācāryavaibhavaśatakam ॥

śrīraṅganāthaḥ

kastūrīkalitōrdhvapuṅdratilaka !

śrutyantalōlēkṣaṇa !

mugdhasmēramanōharādharma ! harē !

muktākiriṭōjjvala !

paśyanmānasapaśyatōhararucē !

śrīraṅganētrīpatē !

śrīmadvēdavaṭsaḥsalakṣmaṇaguruḥ

dīvyāt samānāṃ śatam ॥ 1 ॥

kāsārabhūtamahadāhvaya bhaktisāra -

bhaktāṅghrirēṇukulaśēkharapāṇamukhyaiḥ |

gōdāśaṭhārikalivairibhirīḍyamāna !

śrīraṅgarāja ! gururatra śataṃ samāsstāt ॥ 2 ॥

satyasaṅkalpakalpadruḥ

śrītēcchāphaladō mahān |

śrutyantalakṣmaṇaguruḥ

āstāṃ atra śataṃ samāḥ ॥ 3 ॥

sarvaśrēyaḥpradaḥ śrīmān

sadācāryāmaradrumaḥ |

āstikā bhūsurāstuṣṭā  
niṣēvantē'vatāt śritān || 4 ||

kalpadruḥ svāśritān sarvān  
phaladānēna rakṣati |  
phalā'dānāt śritāssarvē  
tōṣayēyuḥ phalapradān || 5 ||

kēvalaṃ phaladrṣṭyaiva  
na kuryāt gurusēvanam |  
kartavyadrṣṭyā'caritaṃ  
dadyādēvā'tulaṃ phalam || 6 ||

sadācāryasya viṣayē  
tvarēyurjāgarūkataḥ |  
svasvakartavyatādrṣṭyā  
yē syustē yānti satphalam || 7 ||

ācāryā asmadiyāḥ śritasakalahṛdā -  
vāsinassarvadāssyuḥ  
atyantōdāraśīlāḥ iti hi sakalahṛt -  
svādrṭāssanti hṛṣṭāḥ |  
lōkē'smin vatsarāṇāṃ śataṃ adhikamitō  
dēvavat syurhyupāsyāḥ  
ēvaṃ cēdēva dēvāḥ sakalasuhrdayā -  
mōditāḥ śōbhitāssyuḥ || 8 ||

lakṣmīkēliḡrhāyamāṇavilasan -  
nētrāmbujō vāgvadhū -

samyañnartanamandirāyitamukhō  
dharmāikatānāśayaḥ |  
sañkhyāvatsujanābhirakṣaṇabhujō  
haṃsā'vataṃsassvayaṃ  
dēvō'sāvasamassamaḥ samavatāt  
mōdātsamānāṃ śatam || 9 ||

śrīnivāsaḥ

bhūyō bhūyō namāmaḥ praṇuma iha nidhiṃ  
śrēyasāṃ śrīnivāsaṃ  
prāyō dhyēyō'khilairyō nikhilakalimalōd -  
dhūtayē'laṃ dharitryām |  
rāyō lakṣmīnivāsāt hṛdayasarasijē  
yasya varṣanti harṣāt  
sō'yaṃ harṣāt pravarṣatvatimahitayatēḥ  
āyuraṃśē śatarddhim || 10 ||

śrīśēṣādrīnivāsarañjītarāmā -  
vāsādhivāsa ! prabhō !  
kō'sakyō'dhikabhūmna ēva bhuvī nām -  
nō'rthēṣu dātuṃ harē ! |  
dhāmnastē śrīya urvarēśa ! karuṇā -  
sīmnassudāmaṇaḥ priya !  
gōpālaṃ saphalaṃ yadīcchasi gurōḥ  
pūrṇāyuṣaṃ kāraya || 11 ||

śrīvēṅvañcitagōpajuṣṭamahiman !  
śrīvāsa ! bhaktēṣṭada !

vṛtrāryādyatidurlabhaṃ padamavā -  
pātrāśu bhaktāgraṇīḥ |  
gurvāśāvaśatō'dya tē karuṇayā  
yācē phalaṃ dēhi mē  
śrīmadvēdavataṃsalakṣmaṇaguruḥ  
bhūyāt śatāyurdhruvam || 12 ||

śrīkāñcīpuravirājamānadēvāḥ śrīdēvādhirājaḥ  
divyan ! satyavratōrvyāṃ karigiriśikharē  
puṇyakōṭivimānē  
bhūman ! dēvādhirāja ! śritavarada ! mahā -  
dēvyadhīsāna ! dēva ! |  
nāgēndrā'nantasākṣātkṛta ! duritaharā -  
nantatīrādhivāsin !  
śrīmadvēdāntarāmānujayatipa ihā -  
"rājatādāśatābdam || 13 ||

yathōktakārī

bhōgīndratalpa ! bhagavan ! śritakalpaśākhin !  
śrīkōmalāpriya ! ramēśa ! yathōktakārin ! |  
kāsarakalyarimunistuta ! bhaktipāra -  
saṅkīrtitā'stu gururēṣa mudā śatāyuh || 14 ||

bhōgīśānaśayāna ! saṃśritamahā -  
bhaktaikakalpadruma !  
lakṣmīnāyaka ! kōmalāpriya ! yathai -  
vōktaṃ tathākāraka ! |

kāsārāṅkitakalyarātimunirāṭ -  
śrībhaktisārainruta !  
vēdāntādimalakṣmaṇākhyamunirāṭ  
bhātāt śatābdaṃ bhuvi || 15 ||

śrīman ! aṣṭabhujādikēśava ! harē !  
padmāvativallabha !  
vyōmākāravimānamaṇḍita ! kari -  
pratyakṣa ! kāruṇyavan ! !  
nāgādhiśasarōvihāra ! bhagavan !  
sārapradānādara !  
kalyaryuktinuta ! syurāśatasamaṃ  
vēdāntarāmānujaḥ || 16 ||

vēlukkai

svāmin ! mukunda ! yadunandana ! bhārgaviśa !  
kārtasvarōttamavimānaga ! kalyarīḍya ! !  
bhṛgvakṣigōcara ! kadambasarōvihārin !  
vēdāntalakṣmaṇagururlasatāt śatābdam || 17 ||

dīpaprakāśaḥ

vāṇīpratyakṣa ! vāṇīsara upavasatē !  
bhāvitātmaprakāśa !  
vāsin ! śrīkr̥dvimānē marakatamaṇival -  
līśa ! dīpaprakāśa ! !  
śrīvēdāntāryasūktiprakaṭitamahimā -  
vāsa ! tējōviśēṣa !

śrīmadvēdāntarāmānujagururiha nō  
dīvyatāt āśatābdam || 18 ||

trivikramaḥ

trivikrama ! natārtihan ! amṛtavallikōpaghna ! bhōḥ !  
ramākaravimānaga ! prathitanāgatīrthāñcita !  
phaṇādharavarākṣigōcara ! harē ! kalidviṇṇuta !  
samāssyuriha naśśataṃ nigamamaulīrāmānujāḥ || 19 ||

nīraham - jagadīśasvāmī

śrīman ! dharādhipa ! dharēśavimānayaṇa !  
bhūmaṇḍalāpriya ! jagadviditātmabhāva !  
lōkābhirāma ! kalivairinuta ! prabhō ! naḥ  
vēdāntalakṣmaṇaguruḥ śaradāṃ śataṃ stāt || 20 ||

kāraham

padmāmaṇīśa ! karuṇākara ! satyakāma !  
gārgyākṣigōcara ! samastasamuddidhīrṣō !  
svāmin ! kalidvidābhikīrtita ! cakrapāṇē !  
vēdāntalakṣmaṇaguruḥ śaradāṃ śataṃ stāt || 21 ||

kārvānam (kaḷvan)

kaḷvābhidhēśa ! kamalēśa mahādayālō !  
śaurītaṭākataṭalōla ! śivābhilakṣya !  
śrīkalyarātimunirāṭnuta ! vīra ! viṣṇō !  
vēdāntalakṣmaṇamuniḥ jayatāt śatābdān || 22 ||

*pravālavarnaḥ*

*pravālavallīramaṇa ! pravāla -  
varṇa ! pravālākhyavimānapūrṇa ! |  
śrīkalyarātistuta ! cakratīrtha !  
samāśśataṃ yōgivarān samīkṣē || 23 ||*

*pāḍaham - pāṇḍavadūtan*

*bhadrābhikhyavimānavan ! prabhumaṇē !  
śrīsatyabhāmāpatē !  
bhūtēsēna kalidviṣā praṇuta ! bhōḥ !  
śrībhaktisārastuta ! |  
hārītēkṣita ! rukmiṇīśa ! bhagavan !  
śrīman ! mahākhyātiman !  
śrīmadvēdavataṃsalakṣmaṇamuniḥ  
bhātvāśatābdaṃ mudā || 24 ||*

*puṇḍarīkākṣaḥ*

*jyōtsnānandābhipūrṇā'nitarasahakṛdā -  
nandinīprēmadhāman !  
puṃsūktyākhyē vimānē viracitavasatē !  
puṇḍarīkākṣa ! bhūman ! |  
śrīman ! ēkāmrānāthapriya ! suguṇanidhē !  
kalyarātīḍitātman !  
bābhāntvānandavarṣiśrutiśikharamukhā  
lakṣmaṇā āśatābdam || 25 ||*



ādivarāhaḥ

śrīman ! ādivarāha ! vāmanavimā -  
nasthā'bhayāmbāpatē !  
kāñcyāṃ āśramavāñchayāśritanidhē !  
bhaktaikasamlakṣita ! |  
nityāṃ puṣkariṇīṃ upāśritaharē !  
śrīkalyarātīḍita !  
śrīmadvēdavataṃsalakṣmaṇaguruḥ  
dīvyāt samānāṃ śatam || 26 ||

vaikuṇṭhanāthaḥ

vaikuṇṭhanātha ! puruṣōttama ! vāsudēva !  
vaikuṇṭhavallyadhipa ! samśritasarvarakṣin |  
kāruṇyavan ! kumudanānavimānavāsin !  
vēdāntalakṣmaṇaguruḥ jayatāt śatābdān || 27 ||

tiruvahīndrapuraṃ śrīdēvanāyakaḥ

śrīdēvanāyaka ! harē ! śaśītārksyadrṣṭa !  
bhōgīndratīrthavasatē ! garuḍāpagēsa ! |  
vaikuṇṭhanētryadhipatē ! gururāṭ śatābdān  
trayyantalakṣmaṇamuniḥ vyarugēva bhātāt || 28 ||

madhurai gōvardhanēśaḥ

śrīmān ! gōvardhanēśa ! praṇatajanahrḍā -  
nandadāyin ! murārē !  
gōrakṣin ! satyabhāmāsahacara ! yamunā -  
vāhinītīralōla ! |

svāmin ! gōdāśaṭhāristuta ! madhumadhurā -  
vāsa ! saddharmapāla !  
śrīraṅgādhīśasēvī śrutiśikharamahā -  
lakṣmaṇō'stvāśatābdam || 29 ||

śrīmadahōbilaharīśānaḥ

lakṣmīsaṃśliṣṭa ! śiṣṭōddharaṇasukṛtīman !  
kēsarīn ! ārtihārīn !  
śrīman ! hairānyagarbhōdvidalāna ! nṛharē !  
śiṣṭarakṣaikadīkṣa ! !  
prahlādāhlādakārīn ! kalirīpūvituta !  
śrīśaṭhārīṣṭatuṣṭa !  
śrīmadvēdāntarāmānujaguruyatirāṭ  
āśatābdam bhuvīndhām || 30 ||

navamōhanakṛṣṇaḥ (gōvardhanam)

śrīman ! kavēratānāyātāṭarājamāna -  
śrīkṛṣṇarājapurabhāśura ! mānīvāsa ! !  
vēṅūllasatkara ! vidhūtasamāśrītārtē !  
vēdāntalakṣmaṇaguruḥ śaradāṃ śatam stāt || 31 ||

gōkulabr̥ndāvāna - navamōhanakṛṣṇaḥ

śrīman ! gōkulapāla ! divyamahīman !  
śrīsatyabhāmādhava !  
nandānandana ! rukmīṇīpriya ! harē !  
gōpāla ! bhaktēṣṭada ! !

gōdākalyariviṣṇucittakulamaul -

yudgīta ! hē mōhana !

āmnāyāntamukhāttalakṣmaṇaguruḥ

dīvyāt samā āśatam || 32 ||

mēdhādhāraguruḥ dharādharasurā -

dhārārcitāmōdakaḥ

gōdāsundarasanmanōharasudhā -

svādī sudhīmandiraḥ |

yōgīndraḥ svaparānukūlamativāk -

kṛtyānukūlākṛtiḥ

harṣāt varṣāśataṃ lasatviha gurur -

vēdāntarāmānujaḥ || 33 ||

naimiśāraṇyam - dēvarājaḥ

naimiśāṭavīmahīśa ! divyakāntatīrthavan !

śrīharipriyāsanātha ! gōmatīdhunīpriya ! |

vyāsayōgibhāsurā'vanīsurārcita ! prabhō !

vēdamauḷilakṣmaṇāssyurāśataṃ samā imē || 34 ||

ayōdhyā - śrīrāmaḥ

śrīman ! lōkābhirāma ! śritajanahṛdayā -

rāma ! rāmābhirāma !

saujanyāvāsa ! bhūman ! śubhaguṇamahiman !

rāma ! sampūrṇakāma |

svāmin ! ātmāśritēbhyaḥ śaraṇada ! sarayū -

vartyayōdhyādhidhāma !

yōgī vēdāntarāmānujagururiha saṃ -  
vatsarāṇāṃ śataṃ stāt || 35 ||

dēvaprayāga śrīrāmaḥ

dēvaprayāgapuruṣōttama ! puṇḍarīka -  
vallīsanātha ! bhagavan ! bahupuṇyanāman ! |  
śrīviṣṇuḥṛtkaliripustuta ! nīlamēgha !  
śrutyantalakṣmaṇaguruḥ śaradāṃ śataṃ stāt || 36 ||

śrī badarīnārāyaṇaḥ

śrīman ! mūlamanūktasarvapuruṣār -  
yaikāśraya ! śrīnidhē !  
haimakṣmādharamaulīlakṣyabadarī -  
nārāyaṇa ! asmānidhē ! |  
śrīmatkalyariviṣṇucittavinuta !  
śrībhaktakalpadruma !  
śrīmadvēdavataṃsalakṣmaṇaguruḥ  
stādāśatābdaṃ bhuvi || 37 ||

sālagrāmamūrtiḥ

sālagrāmasamagravarṇataphalī -  
bhūtārthasaṅkṣēpakṛt  
sālagrāmanivāsa ! nityavibhava !  
śrīmūrtirūpin ! harē ! |  
sarvōpādṛtamūrtivaibhavanidhē !  
śrīviṣṇuḥṛtkalyari -

prōdgītaśrutimaulilakṣmaṇaguruḥ  
svāstāṃ samānāṃ śatam || 38 ||

gōvardhanaḥ

kṣīrāmbhōnidhitatsutāpriya ! harē  
śrīviṣṇucitsaṃstuta !  
dēvāṣṭāṅgavimānagā'mṛtasarō -  
vāsin ! kalidviṅṇuta ! |  
śrībhūnāyaka ! bhaktisārakulamaul -  
yudgīta ! bhaktēṣṭada !  
svāmin ! śrīśrutimaulilakṣmaṇaguruḥ  
jīyāt samānāṃ śatam || 39 ||

tiruvaḷḷūr - vīrarāghavasvāmī

śrīvīrarāghava ! bhujāṅgaśayāna ! dēva !  
hṛttāpanāśakasaraṣṭavāsālōla ! |  
bhaktārtihan ! kalivirōdhimunīndragīta !  
śrutyantalakṣmaṇaguruḥ lasatāt śatāyuh || 40 ||

paravāsudēvaḥ

pūrṇātman ! paravāsudēva ! bhagavan !  
śēṣādhiśāyin ! dayin !  
pratyakṣīkṛtanityamuktaka ! vibhō !  
lakṣmīmahīnāyaka ! |  
sampūrṇānubhavapradāyaka ! sarō -  
munyādisarvēḍita !

svāmin ! śrutyavataṃsalakṣmaṇaguruḥ  
jīyāt samānāṃ śatam || 41 ||

ghaṭikācalayōganārasimhaḥ

bhūman ! yōganṛsimha ! yōgisumanas -  
saugandhyasammōdaka !  
svāmin ! mārutidr̥kprasanna ! ghaṭikā -  
drīśā'mṛtāmbhaḥpriya ! |  
śrīman ! śrīmahadākhyakalyariśaṭhār -  
yudgītakīrtē ! prabhō !  
yōgiśrīśrutimaulīlakṣmaṇaguruḥ  
jīyāt samānāṃ śatam || 42 ||

tiruvallikkēṇi - pārthasārathiḥ

śrīman ! arjunasārathē ! guṇanidhē !  
śrīrukmaṇīśa ! prabhō !  
ānandākhyavimānabhūṣaṇa ! dayā -  
kṣīrāmbudhē ! 'smannidhē ! |  
rakṣin kalyaribhaktisāramahadā -  
khyōdgīta ! vēdapriya !  
svāmī naḥ śrutimaulīlakṣmaṇaguruḥ  
dīvyāt samānāṃ śatam || 43 ||

tirunīrmalai - nīlamēghappērumāl

svāmin ! śrīmaṇīkarṇīkābhidhasarō -  
dhō'dhōnivāsin ! harē !

śrībhūtākhyamunīḍya ! kalyarivacō -  
gītāsu nassatphala ! |  
yōgin ! nīlaghanābhirāma ! parama -  
śrēyō'dhidhāman ! prabhō !  
śrīman ! vēdaśirā hi lakṣmaṇamuniḥ  
dīvyāt samānāṃ śatam || 44 ||

tirunīnravūr - bhaktavatsalan

śrīkalyarātyātmaja ! bhaktavatsa !  
mahōtpalākhyātavimānavāsin ! |  
śrīmatprasūvallabha ! tē dayātaḥ  
stāllakṣmaṇō vēdaśirāśśatāyuh || 45 ||

tiruviḍavēndai - nityakalyāṇasvāmī

śrīman ! kōmalavallikāpriya ! harē ! kalyāṇatīrthapriya !  
kalyāṇākhyavimānapāvanakara ! śrībhūminīlāpriya ! |  
mārkaṇḍēyamuniprasanna ! karuṇāmūrtē ! prapannapriya !  
ācāryā vilasantu vatsaraśatam śrutyantarāmānujāḥ || 46 ||

tirukkaḍalmallai - mahābalipuram

nityakṣētraśayāna ! bhōgiśayana !  
śrībhūminīlāpriya !  
vyōmākāravimānapāvana ! harē !  
bhūtōdayakṣmāpatē ! |  
bhūtarṣīḍita ! bhaktisārakalivair -  
yudgīta ! sarvēkṣita !

śrīmadvēdavataṃsalakṣmaṇaguruḥ  
prēndhāṃ samānāṃ śatam || 47 ||

tiruppuṭkuzi - vijayarāghavan  
jaṭāyunayanōllasan ! vijayarāghava ! svastikṛt !  
jaṭāyusara āvasan ! vijayakōṭisaṃśōbhita !  
harē ! marakatāpatē ! kaliripūktisamprīṇita !  
lasēt śatatamā bhuvi śrutiśirō gururlakṣmaṇaḥ || 48 ||

tirukkōvalūr - trivikramaḥ  
śrīman ! trivikrama ! harē ! sumagōpikēśa !  
śrīkr̥ṣṇatīrthagata ! gōpapurādhirāja !  
bhūtādisannuta ! mṛkaṇḍubalīndradṛṣṭa !  
śrutyantalakṣmaṇaguruḥ jayatāt śatābdān || 49 ||

citrakūṭaṃ gōvindarājah  
śrīman ! gōvindarāja ! śritavarada ! mahā -  
bhōgibhōgēśayāna !  
sanmūrtē ! puṇḍarikābhidhavaradayitā -  
vallabha ! śrīmahīśa !  
sthāṇupratyakṣa ! kaṇvēkṣita ! kaliripusat -  
sūktisaṃgīta ! dēva !  
satyaśrīrvēdamaulīḥ gururiha lasatāt  
lakṣmaṇō hyāśatābdam || 50 ||



śrīmuṣṇaṃ - bhūvarāhaḥ

bhūvarāha ! lōkapāla ! bhūmibhāranāśaka !  
satpurāṇasuprasiddhadivyadēśapāvana ! !  
sādhuvargapōṣaka ! vyaśādhuvargaśōṣaka !  
vēdamauḷilakṣmaṇāḥ samāśśataṃ mudā'satām || 51 ||

kumbhaghōṇa - śārṅgapāṇiḥ

śrīman ! kōmaḷavallyadhīśa ! bhagavan !  
śrīśārṅgapāṇē ! harē !  
udyōgābhidhabhōgitalpa ! mahiman !  
haimaṃ sarō'dhiṣṭhita ! !  
gōdākalyariviṣṇucittaśaṭhajid -  
gīta ! śritatra ! prabhō !  
śrīmadvēdavataṃsalakṣmaṇaguruḥ  
dīvyāt samā āśatam || 52 ||

vimānē praṇatatrē'tra vāsin ! vaidikanāmani |  
śritatrātaḥ ! śrutisīrōlakṣmaṇāssyūśśatam samāḥ || 53 ||

bhāratarāṣṭrīya pradhāna

mahānagarīsthasvīyadēvānugrahaprārthanā

sarvē sarvāssamā atra samā ēva lasantyahō |  
īdrśā guravō'tratyāḥ samēdhantām śatam samāḥ || 54 ||

svīyaśrījuṣṭarāṣṭrā'hitahitabharitē

bhāratē rājadhānyāṃ

dillyāṃ rārājamānē sujanaparicitē

rāmakṛṣṇēpurē'gryē |

śrīmadvēdāntarāmānujayatitilakau -  
dāryavidyōtakaśrī -  
vaikuṅṭhāgāramūrtē ! jagadavanakṛtē  
syuśśatābdā yatīśāḥ || 55 ||

tiruvālinagarīsthaḥ - vayalāmimaṇavālan  
śrīman ! paścimadiṅmukhā'mṛtaghaṭa -  
śrīśā'khilēśa ! prabhō !  
prēṣṭhāṣṭākṣarayugvimānavasatē !  
śrīkalyariprēkṣita |  
vāsin ! lākṣaṇipuṣkarīnyupataṭē  
śrīkardamālōkita !  
svāmin ! vēdaśikhādīlakṣmaṇaguruḥ  
stādāśatābdaṃ mudā || 56 ||

śrīrāmaviṅṇagaram (śīyāli) - tāḍālan svāmī  
śrīman ! trivikrama ! harē ! varadābhirāma !  
sarvārthadāhṛdayavallabha ! cakratīrthin ! |  
bhaktāṣṭakōṇamunigōcara ! siddhamūrtē !  
śrīkalyarē ! gururihāstu śataṃ samā naḥ || 57 ||

maṇimāḍakkōyil - nandāpradīpasvāmī  
śrīnārāyaṇa ! puṅḍarīkalatayā -  
"śliṣṭa ! śrīyā matpriya !  
nandādīparucē ! girīśasarasī -  
tīrē vihārin ! harē ! |

sarvēśa ! praṇavādhivāsa ! bhagavan !

śrīkalyarātīḍita !

śrīmadvēdavataṃsalakṣmaṇaguruḥ

stādāśatābdaṃ sukhī || 58 ||

śrīvaikuṅṭhaviṅṇagaram - vaikuṅṭhasvāmī

bhūman ! vaikuṅṭhavallīviharaṇarasika !

śrīsarastīravāsin !

svāmin ! vaikuṅṭhanātha ! praṇatajanaśaraṇ -

yā'tra sarvēṣṭadāyin ! |

satyē'nantē vimānē suracitavasatē !

bhō ! udaṅkarṣidṛṣṭa !

mōdāt vēdāntarāmānujagurutilakō

rājatādāśatābdam || 59 ||

arimēyaviṅṇagaram - viṅṇagarappērumāl

līlākumbhaśirō'bhinēyatanuman !

pīyūṣakumbhōdvaha !

svāmin ! kalyarisūrisūktivinuta !

śrīman ! udaṅkēkṣita ! |

śiṣṭātipriya ! sarvabhaktavinuti -

prīta ! pradātō'dhikam

dīvyāt śrutyavataṃsalakṣmaṇaguruḥ

mōdāt samānāṃ śatam || 60 ||

tirumaṇikkūḍam

jagajjananyadhīśa ! candrapuṣkarīṇyupāśraya !  
prasādanābhanāmasadvimānavāsa ! māpatē ! |  
maṇīndrakūṭanāyaka ! prabhō ! kalidvidīḍya ! bhōḥ !  
trayīśirāssalakṣmaṇō guruśśatāyūṣī lasēt || 61 ||

tiruvēllakkulam - lakṣmīvallabhaḥ

lakṣmīvallabha ! tattvabōdhanavimā -  
nāntasstha ! nārāyaṇa !  
śrīkrṣṇa ! praṇataikarakṣaṇacaṇa !  
svāmin ! dayālō ! harē ! |  
śrīman ! śubhravasundharēśa ! bhagavan !  
śrīkalyarātistuta !  
viśvātman ! śrutimaulīlakṣmaṇaguruḥ  
dīvyāt samānāṃ śatam || 62 ||

pārthanpallī - kamalāpatiḥ

bhaktābhīṣṭaphalapradāmaratarō !  
kāruṇyamūrtē ! harē !  
sadvandhō ! kamalānivāsa ! kamalā -  
dhīśāna ! nārāyaṇa ! |  
tōyēśārjunasuprasanna ! bhagavan !  
śaṅkhākhyatīrthapriya !  
kalyaryānuta ! lakṣmaṇaḥ śrutiśirāḥ  
bhātāt samānāṃ śatam || 63 ||

tirukkuruṅguḍi - śyāmalamūrtiḥ

śrīman ! śyāmala ! kōmalāṅga ! bhagavan !

prītāravindāpriya !

svāmin ! gautamagōcarōtpalavimā -

nādhiṣṭhita ! śrīpatē ! !

kalyāṇā'mṛtavāridhē ! bhṛgumanō -

'bhīṣṭapradāyin ! prabhō !

śrīmatkalyarisannutaiṣa gururāṭ

dīvyāt śatābdī sukhī || 64 ||

tirukkaṇṇapuram - śaurirājah

śrīman ! kaṇvamunīndradṛṣṭa ! bhagavan !

śrīśaurirāṭ ! śrīnidhē !

gōdākalyariviṣṇucittaśaṭhajit -

saṅkīrtitā'smannidhē ! !

nityābhikhyasarōvilāsa ! kutukin !

nityōtpalāvāsa ! bhōḥ !

śrīmadvēdavataṃsalakṣmaṇaguruḥ

dīvyāt samā āśatam || 65 ||

tirukkaṇṇamaṅgai - bhaktavatsalaḥ

bhaktēṣṭaprada ! bhaktavatsala ! harē !

dēvābhiṣēkōtsuka !

svāmin ! utpalavāsa ! darśanasarō -

rōdhōvihārapriya ! !

rōmākhyarṣijalādhidaivatakr̥ta -

pratyakṣa ! kārūnyavan !

śrīmatkalyarisūrisūktivinuta !  
prēndhāṃ śatāyurguruḥ || 66 ||

śrīnandipuraviṇṇagaram - śrījagannāthan

śrīman ! campakavallikāpriya ! harē !  
nārāyaṇa ! śrīpatē !  
mandārāgryavimānavāsa ! bhagavan !  
svāmin jagannāyaka ! !  
nandākhyātasarōvihārarasika !  
śrīnātha ! nandipriya !  
śrīmatkalyarisūrimuktivinuta !  
prēkṣasva yōgīśvaram || 67 ||

tiruviṇṇagaram - oppiliyappan

lāvaṇyātiga ! dēva ! bhūdhava ! vasan !  
viṣṇō ! vimānē ! harē !  
mārkaṇḍēyakavērajākhagapati -  
pratyakṣamūrtē ! vibhō ! !  
gōdā'bhiṣṭuta ! kalyarīḍya ! śaṭhajid -  
vāgīśavāṇīnuta !  
śrīman ārtisarōvihāra ! bhagavan !  
dīvyāt śatāyurguruḥ || 68 ||

pullumbhūtaṅkuḍi - kōdaṇḍarāman

ruk mābjāpriya ! śēṣatalpa ! bhagavan !  
kōdaṇḍarāma ! prabhō !

*gārdhraṃ tīrthaṃ adhiṣṭhitāśritanidhē !*

*śrīgrdhrarājēkṣita ! !*

*divyē śōbhananāmnī sadguṇanidhē !*

*vāsin ! vimānē harē !*

*śrīman ! kalyarisūrisūktivinuta !*

*stāt āśataṃ yōgirāṭ || 69 ||*

*tañjaimāmaṅikkōyil nīlamēghappērumāl*

*paṅṅārōdhasi nīlamēgha ! bhagavan !*

*raktāmbujāyāḥ patē !*

*saudaryākhyavimānagāmṛtamayaṃ*

*tīrthaṃ yadāvāsitam |*

*kanyāpuṣkariṇī ca yadvihṛtayē*

*bhūtākhyayōgistuta !*

*śrīman ! kalyarisūrivarivavinuta !*

*stādēṣa dīrghāyuṣā || 70 ||*

*appakkuḍattān - tiruppērnagaram*

*indrādrīśa ! parāśarōpamanudṛg -*

*bhūtēndratīrthapriya !*

*svāmin ! indravimānavāsa ! bhujagā -*

*dhīśānaśāyin ! harē |*

*daityārē ! kamalāpatē ! śaṭharipu*

*śrī viṣṇucittastuta !*

*śrīman ! kalyarisūrivarivavinuta !*

*stāt āśataṃ yōgirāṭ || 71 ||*

*anbil - bhujāṅgaśāyī*

*anbilramya ! mahōpakāraka ! mahā -  
hīsānaśāyin ! prabhō !  
ramyaśrīśa ! bhavābdhitāraka ! vimā -  
naikāśraya ! śrīnidhē ! |  
maṇḍūkākhyasarōvilōla ! bhagavan !  
brahmādisamprēkṣita !  
śrīman ! kalyarisūrivaryavinuta !  
prēndhāṃ śatāyurguruḥ || 72 ||*

*uraisyūr - dāsalakṣmīḥ*

*kāvēryā niculāpurē taṭabhuvi  
śrīramba ! vārādimē !  
kalyāṅākhyavimānabhāsini ! kali -  
dhvaṃsāsivāksannutē ! |  
kalyāṅābhidhatīrthapāvanakari !  
śrīraṅgarājapriyē !  
mātaḥ ! śrīraividharmarājavaradē !  
stāt yōgirāṭ āśatam || 73 ||*

*tiruvēllarai - puṇḍarīkākṣaḥ*

*śvētābjākṣa ! sitādrivāsa ! bhagavat -  
yambhōjadēvīpatē !  
śrībhūtārksyamṛkaṇḍusambhavaḥkrta -  
pratyakṣamūrtē ! harē ! |  
kauśaṃ tīrthamadhiṣṭitēśa ! vimalā -  
kāre vimānē sthita !*



śrīman ! kalyariviṣṇucittavinuta !  
stāt āśataṃ yōgirāṭ || 74 ||

tirumāliruṃśōlai - sundarabāhuḥ

svāmin ! sundaravallikāśrayamahā -  
śākhin vṛṣādriprabhō !  
rājīvākṣa ! purāṇa ! nūpuranadī -  
rōdhōvihārin ! harē ! |  
gōdāviṣṇumanaśśaṭhārikalijit -  
sūryuktisaṅkīrtita !  
śrīśānanyaśaraṇya ! sundarabhuja !  
stādāśataṃ yōgirāṭ || 75 ||

tirumēyyam - śrīsatyagirināthan

śrīman ! satyagirīśa ! pāvana ! bhavōd -  
dhartrīśa ! sarvēśvara !  
śrī satyapriya ! satyatīrthavasatē !  
sarvārthadāyin ! harē ! |  
divyākāra ! kadambavāsarasika !  
śrutyēkaṣaṃvēdya ! bhōḥ !  
dēvā'prākṛtadivya maṅgalatanō !  
yōgī śatāyurlasēt || 76 ||

darbhaśayanam - ādijagannāyakaḥ

śrīman ! ādijagatpatē ! vidhiśilā -  
nētrīśa ! nārāyaṇa !

svāmin ! darbhaśayāna ! hēmavasatē !  
kalyāṇaśōbhin ! harē ! |  
phullāraṇyamunīndratōyadhimukha -  
pratyakṣamūrtē ! vibhō !  
śrīmatkalyarisūrisūktivinuta !  
stāt āśatābdaṃ guruḥ || 77 ||

tirukkōlūr - vaittamānidhiḥ

śrīman ! nyastamahānidhē ! bhujagarāṭ -  
paryaṅkaśāyin harē !  
lakṣmīnāyaka ! dēvadēva ! bhagavan !  
vēdāntavēdya ! ārttihan ! |  
lakṣmīkṛtsuvimānabhūṣita ! vibhō !  
yakṣēśasākṣātkṛta !  
svāmī naśśaṭhakōpasūrivinuta !  
stādāśatābdaṃ guruḥ || 78 ||

śrī adbhutanartanasvāmī

dēvēśa ! adbhuta nartanapriya ! natat -  
rāṇaikanityavrata !  
śrīman ! śītalavallikāpriya ! suhṛt !  
kalyāṇamūrtē harē ! |  
ānandākhyavimānavāsa ! varada !  
brahmādisaṃślāghita !  
svāmin ! śrīśaṭhakōpayōgivinuta !  
stādāśatābdaṃ guruḥ || 79 ||

tēn tiruppērēyil - śrīmakarakuṇḍaladharasvāmī

brahmēśānakaviprasanna ! varada !

śrīnīlamēgha ! prabhō !

śrīman ! kuṇḍalanāmamaṅgaḷamayī -

dēvīpriya ! śrīnidhē ! !

bhadrārūḍha ! surēśapuṣkaraṅikā -

kūlānukūlasthitē !

līlābhūtyanubhūtilōla ! lasatāt

yōgī samā āśatam || 80 ||

tiruppuliṅguḍi - jyōtirdēvaḥ

jyōtirdēva ! bhujāṅgarājaśayana !

śrīśā”śritāśāphala !

śrutyātman ! kamalāsinīpriya ! harē !

dharmādidēvēkṣita ! !

kāruṇyaikasudhānidhē ! guṇānidhē !

tōyēśasākṣātkṛta !

śrīman ! śrīśaṭhajinmunistuta ! gurus -

stādāśatābdaṃ mudā || 81 ||

śrī vaikuṅṭhakṣētrastha - śrī vaikuṅṭhanāthasvāmī

śrīman ! vaikuṅṭhavallīramaṇa ! śaśivimā -

nastha ! vaikuṅṭhanātha !

svāmin ! bṛndārakēndrapramukhanatagaṇā -

lōkalakṣya ! śritāpta ! !

śōbhāvattāmraparṇīsaridupasarabhū -

kalpitātmīyavāsa !

śrutyantō lakṣmaṇō'yaṃ śaṭharipuvīnuta !  
stādīhaivāśatābdam || 82 ||

śrī vānamāmalai kṣētrēśaḥ - śrī dēvanāyakaśvāmī  
tōtādrīśvara ! dēvanāyaka ! harē !  
śrībhūminīlāpriya !  
svāmin ! śrīvaradēvilōla ! garuḍa -  
brahmēśasākṣātkṛta !  
mārkaṇḍēyamaharṣirōmabhṛgubhis -  
santuṣṭa ! satyārthada !  
dīvyāt vēdavataṃsalakṣmaṇaguruḥ  
mōdāt samānāṃ śatam || 83 ||

tirukkuruṅguḍi - śrīvaiṣṇavapūrṇaśvāmī  
kṣīrāmbhōnidhivaiṣṇavādriśayanasthityutthapūrṇaprabhō !  
dēvīvallabha ! pañcakētavasatē ! bhaktēṣṭakalpadruma ! !  
bhūtēśēkṣaṇalakṣyabhūta ! gururāṭ ! śrīvaiṣṇucittastuta !  
śrīkāryātmaja kalyarātivīnuta ! śrīśaidhatāṃ āśatam || 84 ||

tiruvaṅparicāraḥkṣētrastha - tirukkuralappan  
śrīman ! vāmana ! lōkapāla ! kamalā -  
saṃśliṣṭavakṣassthala !  
lakṣmītīrthavīhāra ! dēva ! kamalā -  
kānta ! prapannapriya ! !  
satyaikāśraya ! śakramaṅgalavīmā -  
nāntassthā ! kalyāṇakṛt !

kārīdr̥ṣṭa ! śaṭhārisannuta ! guruḥ  
dīvyāt samā āśatam || 85 ||

tiruvanantapurasthā'nantapadmanābhānugrahaḥ  
anantapadmanābha ! bhōḥ ! anantabhōginidrita !  
prabhō ! ramāpatē ! harēndracandragōcara priya ! |  
suvarṇakūṭa ! sadvimānavāsa ! matsyatīrthabhṛt !  
śaṭhāriyōgisam̐stutāstu nō guruḥ śataṃ samāḥ || 86 ||

tiruvāranvīlai - nāgēśayānasvāmyanugrahaḥ  
vāmanāmbujāsanēśa ! sarvadōpakāraka !  
vāmanākhyasadvimānavāsa ! dhāṭṛlōkita |  
nyāsatīrthajuṣṭa satyakāma ! sannidhē ! harē !  
vēdamauḷīlakṣmaṇāssyurāśatābdayōginaḥ || 87 ||

tiruvallavāy kṣētrīyaḥ śrī kōlappirān  
saundaryapriya ! viśvapālaka ! harē !  
saundaryavallīpriya !  
ghaṇṭākarnamanahprasanna ! bhagavan !  
saṃsēvikalpadruma ! |  
svānyāśēṣavilakṣaṇa ! prapadana -  
prītātmasaṃrakṣaṇa !  
kalyaryānuta ! nō guruḥ śatasamāḥ  
bhābhātvihānandataḥ || 88 ||

*tirukkāḍittānaṃ - adbhutanārāyaṇan*

*svāmin ! adbhutadarśana ! priyanidhē !*

*nārāyaṇa ! svāśrita -*

*trātaḥ kalpakavallikāpriya ! harē !*

*rukmaṅgadaprēkṣita ! !*

*bhūtīrthārthipavitrakṛt ! guṇanidhē !*

*śrī puṇyakōṭisthita !*

*svāmī naḥ śaṭhamardisūktivinuta !*

*stāt āśatābdaṃ mudā || 89 ||*

*tirumūzikkalatturaiyum - mūzikkalattān*

*śrīman ! śailamayasthalāśraya ! harē !*

*mūzikkalādhīśvara !*

*sadvandhō ! madhurādivēṇyadhipatē !*

*lāvaṇyasindhō ! vibhō ! !*

*hārītākhyamuniprasanna ! bhagavan !*

*ārtārtihan ! sundara !*

*svāmin ! śrī śaṭhakōpayōgivinuta !*

*stādāśatābdaṃ guruḥ || 90 ||*

*tiruvittuvakkōḍu - lōkōjjīvanasvāmī*

*lōkōjjīvanakāraṇāvatarāṇa !*

*svāmin ! dayālō ! harē !*

*bhōgīndrādhiśayāna ! bhaktivaśinī -*

*jānē ! dvijēnīḍita ! !*

*cakrābjāśraya ! tattvakāñcanavimā -*

*nasthāambarīṣēkṣita !*

*bhūyāt śrī kulaśēkharastuta guruḥ  
stāt āśatābdaṃ mudā || 91 ||*

*tirunāvāy kṣētrīyaḥ śrīnārāyaṇaḥ*

*śrīnārāyaṇa ! bhaktavatsala ! harē !  
padmāsinīvallabha !  
svāmin ! dēvavimānabhūṣaṇa ! sarō -  
'dhiṣṭhāruṇābjāśraya ! |  
lakṣmīdrṣṭa ! gajēndravīkṣita ! vibhō  
rakṣākṣaṇāvēkṣita !  
śrīman ! bhūta śaṭhārikalyarinuta !  
stāt āśatābdaṃ guruḥ || 92 ||*

*lakṣmīkēliḡrhāyamāṇavilasan -  
nētrāmbujaṃ vāgvadhū -  
līlānartanamandirāyitamukhaṃ  
dharmaikatānāśayam |  
saṅkhyāvatsujanābhirakṣaṇabhujam  
haṃsāvataṃsam guruṃ  
raṅgēśō hyasamassamassamavatāt  
mōdāt samānāṃ śatam || 93 ||*

*śrāvaṃ śrāvaṃ yadīyaṃ mahitaśubhagaṇam  
sarvadaṃ sarvadā tē  
nānādēśāt yamēva hyahamahamikayā  
hyāgatā āmanantaḥ |  
vindantyaddhā ! pumarthān śithilitakaluṣā  
mōdamānā yatīndraṃ*

īdṛgyōgīśavaryā akṛtakavacanā  
lakṣmaṇāssyuh śatābdāḥ || 94 ||

pāyaṃ pāyaṃ madhuramadhurāṃ  
tāvakīṃ vṛttamādhvīṃ  
dhyāyaṃ dhyāyaṃ hṛdayakuharē  
hē gurō ! tē sukīrtim |  
nāmaṃ nāmaṃ tava caraṇayōḥ  
prārthayāmō mahaṃ taṃ  
kāmaṃ kāmaṃ nihatakaluṣāḥ  
bhaktisampattivittāḥ || 95 ||

śrutvā mōdāt yadīyān mahitaguṇagaṇān  
sadbhirākīrtyamānān  
nānādēśāt yamēva hyahamahamikayā  
svāgatā ānamantaḥ |  
vindantyaddhā ! pumarthān śithilitakaluṣā  
mōdayantō yatīndrān  
īdṛkṣān yōgimānyān satatamabhinamā -  
massadā saṃstuvāmaḥ || 96 ||

śrīman ! raṅganidhē ! dayājalanidhē !  
lōkaikabandhō ! harē !  
yōgīndrādisupūjitāṅghrikamala !  
śrībhūminīlāpatē ! |  
kāvērīpulīnāntarīpavasatē !  
svāmin ! prapannārtihan !



dharmōjjīvanajāgarūka ! guravē  
dēhyāśatābdaṃ vayaḥ || 97 ||

ētē satsampradāyaṃ pramuditahṛdayāḥ  
sarvatassañcarantaḥ  
pratnācāryōktasadvākkramata upadiśan -  
tō'tha tān mōdayantaḥ |  
bhūmistasyā"śrayā yā tamiha jagadahō !  
yadvaśaṃ cēti sarvaṃ  
samyak saṃbōdhayantī sakalasṛtimatī  
tadvadēvēha pāti || 98 ||

prācīnācāryavācāṃ samucitapathasañ -  
cāralabdhyā yathārthān  
bōddhuṃ śaktō dharitryāṃ akṛtakavacanōt -  
taṃsasūrēḥ na cānyaḥ |  
syādityālōcya samyak sudṛḍhajagadudā -  
rāśrayaṃ taṃ prapadya  
smāraṃ smāraṃ tadañghridvayamanavarataṃ  
naumyaḥaṃ tatkr̥pāyai || 99 ||

ētāṃ ānandadāṃ yē śrutihṛdatihitāṃ  
rañganāthātihṛdyāṃ  
śrīrañgaśrīnivāsāśrayayatitilakā -  
nugrahaikānubhāvyāṃ |  
sārāsārādibōdhodayahṛdanugunāḥ  
saṃstutiṃ saṃstuvanti

*tē bhābhāntyātmaśaktyā jagati cirataraṃ  
yānti nityātmamōdam || 100 ||*

*|| iti śrīmadācāryavaibhavaśatakam samāptam ||*